

## अल्पकालको नाम र मानबाट न्यारा (अलग) नै सबैको प्यारा बन्न सक्दछ

आज बापदादा विशेष बच्चाहरूसँग मिलन मनाउन आउनुभएको छ, जसरी बच्चाहरू निरन्तर योगी छन् अर्थात् बाबाको स्नेहको सागरमा सदा लवलीन छन्, त्यसैगरी बाबा पनि बच्चाहरूको स्नेहमा निरन्तर बच्चाहरूको गुण गाउनुहुन्छ। हरेक बच्चाको गुण माला र हरेक बच्चाको श्रेष्ठ चरित्रको चित्र बापदादासँग छ। बापदादासँग धेरै ठूलो, धेरै सुन्दर चैतन्य मूर्तिहरूको मन्दिर भनौं वा चित्रशाला भनौं, सदा सम्मुख छ। हरेकको चित्र अनि माला सदा बाबा देखिरहनुहुन्छ। कसैको माला ठूलो छ, कसैको सानो छ। तिमीहरू सबैलाई त एक बाबालाई याद गर्नुपर्छ— बापदादालाई सबै बच्चाहरूलाई याद गर्नुपर्छ— एउटालाई पनि बिर्सन सकिदैन। यदि बिस्र्यो भने गुनासोको माला लगाउनुपर्छ। बच्चाहरूले गुनासोको माला लगाइदिन्छन्, बाबा विजयको माला लगाइदिनुहुन्छ। धेरै होशियार छन् बच्चाहरू ! मदत लिनमा होशियार छन्, हिम्मत राख्नमा नम्बरवार छन्। सुन्न त धेरै सुनेका छौ, अब बाँकी के गर्नु छ ? अब त केवल मिलन मनाइरहनु छ। जसरी अहिलेको मिलनले सम्पन्न स्थितिको अनुभव गराउँछ, यस्तै निरन्तर मिलन मनाऊ। सुनेको प्रतिफल सदा बाबा समान सम्पन्न स्वरूप बनेर देखाऊ। अनेक तडपिरहेका आत्माहरूको प्रतीक्षालाई समाप्त गर। सम्पन्न दर्शनीय मूर्त बनेर अनेकलाई दर्शन गराऊ। अब दुःख अशान्तिको अनुभूति अतिमा गइरहेको छ— त्यसलाई आफ्नो अन्तिम स्थितिद्वारा समाप्त गर्ने कार्य धेरै तीव्र रूपमा गर। मास्टर रचयिताको स्थितिमा बसेर आफ्नो रचनाको बेहद दुःख र अशान्तिको समस्यालाई समाप्त गर। दुःखहर्ता सुखकर्ताको भूमिका पूरा गर। सुख-शान्तिको खजानाद्वारा आफ्नो रचनालाई महादान र वरदान देऊ, रचनाको पुकार सुन्नमा आउँछ ! वा आफ्नै जीवन कहानी हेर्न र सुन्नमा व्यस्त छौ ? आफ्नो जीवनको कर्म-कहानी जान्नेवाला त्रिकालदर्शी बनेका छौ नि। त्यसैले अहिले हरेक कर्म अन्य आत्माहरूको कल्याणको लागि कार्यमा लगाऊ। आफ्नो कहानी ज्यादा वर्णन नगर— मेरो पनि केही गर्नुहोस्, मेरो पनि केही सुन्नुहोस्, मेरो फैसला गर्नमा समय दिनुहोस्। अब अनेकौंको फैसला गर्नेवाला बन— हरेकको कर्मको गतिलाई जानेर गति, सद्गति दिने फैसला गर। सुविधा लिने होइन, अब त दाता बनेर देऊ। कुनै पनि सेवा प्रति वा स्वयम् प्रति सुविधाको आधारमा स्वयम्को उन्नति वा सेवाको अल्पकालको सफलता प्राप्त हुन्छ, तर आज महान् हुन्छौ भोलि महानताको प्यासी आत्मा बन्नेछौ। सदा प्राप्तिको इच्छामा रहनेछौ। नाम होस्, काम होस्, यसको इच्छा मात्रम् अविद्या स्वरूप बन्न सक्दैनौ। जसरी बाबा नाम-रूपबाट न्यारा हुनुहुन्छ, त्यसैले सबैभन्दा धेरै नामको गायन बाबाको छ, त्यस्तै अल्पकालको नाम र मानबाट न्यारा बनेमा सदाकालको लागि सबैको प्यारो स्वतः बन्नेछौ। नाम र मानको भिखारीपनको अंशमात्र पनि त्याग गर— यस्ता त्यागी विश्वका भाग्य विधाता बन्न सक्छन्। कर्मको फल खाने अभ्यासी ज्यादा छन्— यसैले कच्चा फल खाइदिन्छन्— जम्मा हुन अर्थात् पाक्न दिदैनन्। कच्चा फल खायो भने के हुन्छ ? कुनै न कुनै हलचल हुन्छ। त्यस्तै स्थितिमा हलचल हुन जान्छ। कर्मको फल त स्वतः नै तिम्रो सम्मुख सम्पन्न स्वरूपमा आउनेछ। एक श्रेष्ठ कर्म गरेमा सयगुणा सम्पन्न फलको स्वरूपमा आउनेछ तर अल्पकालको इच्छा मात्रम् अविद्या हुनुपर्छ। त्याग गन्यौ भने भाग्य आफै तिम्रो पछाडि आउनेछ। इच्छाले— अच्छा कर्म समाप्त गरिदिन्छ, यसैले इच्छा मात्रम् अविद्या। यस विद्याको अविद्या। महान् ज्ञानी स्वरूप छौ तर यसमा धेरै समझदार नबन। यो हुनै पर्छ, मैले गरेको, मलाई मिल्ने पर्छ— यसलाई इन्साफ नसम्झ। मेरो केही न्याय हुनु पर्छ। भगवान्को घरमा पनि न्याय भएन भने कहाँ न्याय मिल्छ ! कहिले पनि यस्तो न्याय माग्नेवाला नबन। कुनै पनि प्रकारको माग्नेवाला स्वयम्लाई तृप्त आत्मा अनुभव गर्न सक्दैन। त्यसैले सदा सर्व प्राप्तिको बाट तृप्त आत्मा बन। ब्राह्मण जीवनको स्लोगन हो अप्राप्त छैन कुनै वस्तु मास्टर सर्वशक्तिमान्को खजानामा। यो स्लोगन सदा स्मृतिमा राख। अब गुह्य ज्ञानको साथ-साथै परिवर्तन पनि गुह्य गर। मुश्किल लागेको त छैन ? अनेकौंको मुश्किललाई सहज गर्नेवाला मुक्ति गर्ने सेना हो। अच्छा।

यस्ता सदा महादानी वरदानी, अल्पकालको इच्छा मात्रम् अविद्यावाला, स्वयम्को त्यागद्वारा सबैको भाग्य बनाउनेवाला विधाता, सदा सम्पन्न र सन्तुष्ट रहनेवाला, सबैका समस्याहरूलाई समाधान गर्नेवाला— यस्तो बाबा समान महान् आत्माहरूलाई बापदादाको यादप्यार एवम् नमस्ते। *रुहानी बच्चाहरूको रुहानी बाबालाई गुडमर्निङ्ग, नमस्ते।*

### दादीजीहरूसँग व्यक्तिगत भेटघाट

खेलाडी बनेर हरेक समय खेल हेर्नमा आनन्द आउँछ हैन । खेलाडीको स्थितिले सदा हर्षितमुख रहने अनुभव गराउँछ । कुनै पनि प्रकारको जुनसुकै कुरा, जसलाई दुनियाँवाला आपत्ति सम्झिन्छन् तर खेलाडी बनेर खेल गर्ने र खेल्नेवाला यस्तो आपत्तिलाई खेल सम्झेर मनोरञ्जन अनुभव गर्छन् । धेरै ठूलो आपद्मा पनि मनोरञ्जनको दृश्य अनुभव होस्— यो हो मास्टर रचयिताको स्थिति । जसरी महाविनाशलाई पनि स्वर्गको गेट खोल्ने साधन बताउँछौ— कहाँ महाविनाश र कहाँ स्वर्गको गेट ! त्यसैले महाविनाशको आपद्लाई पनि मनोरञ्जनको रूप दियो नि— कुनै पनि प्रकारको सानो-ठूलो समस्या वा आपद् मनोरञ्जनको रूप देखियोस् । हाय-हायको सट्टामा ‘ओहो !’ शब्द निस्कियोस् । यसलाई भनिन्छ अगंदको समान स्थिति । जो योगीहरूको स्थिति मानिसहरूले वर्णन गर्छन्— दुःख पनि सुखको रूप अनुभव होस्— दुःख-सुख समान, निन्दा-स्तुति समान । यो दुःख हो, यो सुख हो— यसको ज्ञान भएर पनि दुःखको प्रभावमा नआऊ । दुःखको पनि बलिहारी सुखको दिन आउने सम्झ । यसलाई भनिन्छ सम्पूर्ण योगी । परिवर्तनको शक्ति यसलाई भनिन्छ । शत्रुलाई पनि मित्रमा परिवर्तन गरिदेऊ— शत्रुको शत्रुता चलन नसकोस् । शत्रु बनेर आऊन् बलिहार भएर जाऊन् । यो हो शक्तिहरूको महिमा । यस्ता शक्ति सेना तयार छौ ! जब विश्वलाई परिवर्तन गर्ने चुनौती गर्दछौ भने यो के ठूलो कुरा हो— यसको सहज साधन हो— लिनेवाला होइन दिनेवाला दाता बन । दाताको अगाडि सबै स्वयम् नै झुक्छन् । त्यसो त यदि कुनै चीज दियो भने लिनेवालाले आफ्नो शिर र आँखा तल गर्ने गर्छन्— निर्माणता देखाउनका लागि यस्तो गर्छन् । त्यो स्थूल युक्ति हो यहाँ संस्कार स्वभावले झुक्नेछन् । तब त शत्रु पनि बलिहार जान्छन् । त्यसैले यस्तो शक्ति सेना तयार छ ?

(बम्बईवाला सिल्भर जुबली मनाइरहेका छन्) सिल्भर जुबली ठीकै छ मनाऊ तर स्वयम्को संस्कार मिलनको जुबली पनि मनाऊ । यस्तो जुबलीमा बापदादा पनि आउन सक्नुहुन्छ । भाषणवाला जुबलीमा आउँदैन— संस्कार मिलनको जुबलीमा आउँछ । हो, पहिला देखाऊ— बम्बई एक उदाहरण बनोस्— सदा विजयी, सदा निर्विघ्न, यस्तो जुबली मनाऊ । त्यो जुबली हो अरूलाई जगाउनका लागि, मानिसहरूलाई पनि आजकल अनुभव गराउनेवाला अनुभवी मूर्तिहरूको आवश्यकता छ । जस्तो विदेशमा अनुभव गराउन शुरुआत भयो— उनीहरूले अनुभव गर्छन् कि कुनै रूहानी शक्ति बोलिरहेको छ । यस्तो लहर भारतमा अनुभव गराऊ । यस्तो सिल्भर जुबली मनाऊ—टपिकद्वारा टप स्थितिको अनुभव गराऊ । यस्तो योजना बनाऊ, जस्तो मन्दिर जानासाथ वृत्ति परिवर्तन हुन पुग्छ, त्यस्तै कार्यक्रममा आउनासाथ कुनै नयाँ अनुभूति गरून् । अल्पकालको लागि गन्यो भने पनि अल्पकालको छाप स्मृतिमा रहन पुग्दछ । बुझ्यौ— अब के गर्नु छ । अच्छा ।

### अव्यक्त महावाक्य— सफल गर र सफलतामूर्त बन

जसरी ब्रह्मा बाबाले निश्चयको आधारमा, रूहानी नशाको आधारमा निश्चित भावीको ज्ञाता बनेर सेकेण्डमा सबै कुरा सफल गरिदिए; आफ्नो लागि राख्नु भएन, सफल गर्नुभयो । जसको प्रत्यक्ष सबूत देख्यौ— अन्तिम दिनसम्म तनद्वारा, पत्र-व्यवहारद्वारा सेवा गर्नुभयो, मुखबाट महावाक्य उच्चारण गर्नुभयो । अन्तिम दिन पनि समय, संकल्प, शरीरलाई सफल गर्नुभयो । त्यसैले सफल गर्नुको अर्थ नै हो— श्रेष्ठ तर्फ लगाउनु । यस्तो जसले सफल गर्छन् उनलाई सफलता स्वतः प्राप्त हुन्छ । सफलता प्राप्त गर्ने विशेष आधार हो— हर सेकेण्ड, हर श्वास, हर खजानालाई सफल गर्नु । संकल्प, बोल, कर्म, सम्बन्ध-सम्पर्क कुनैमा पनि सफलता अनुभव गर्न चाहन्छौ भने स्व प्रति चाहे अन्य आत्माहरू प्रति सफल गर्दै जाऊ । व्यर्थ जान नदेऊ तब स्वतः सफलताको खुशीको अनुभूति गर्दै रहनेछौ, किनकि सफल गर्नु अर्थात् वर्तमानको लागि सफलतामूर्त बन्नु र भविष्यको लागि जम्मा गर्नु ।

### यो ब्राह्मण जीवनमा:

- जसले समयलाई सफल गर्छ, ऊ समयको सफलताको फलस्वरूप राज्य-भाग्यको पूरा समय राज्य-अधिकारी बन्दछ ।

२०७१ श्रावण ०४ आइतबार २०-०७-१४ ओम् शान्ति “अव्यक्त बापदादा” रिवाइज २७-११-७८ मधुबन

- जसले श्वासलाई सफल गर्छ, ऊ अनेक जन्म सदा स्वस्थ रहन्छ । कहिले पनि हिंङ्दा-हिंङ्दै श्वास बन्द हुँदैन, हर्टफेल हुँदैन ।
- जसले ज्ञानको खजाना सफल गर्छ, ऊ यस्तो समझदार बन्दछ, जसले भविष्यमा अनेक मन्त्रीहरूको सल्लाह लिनुपर्दैन, स्वयम् नै समझदार बनेर राज्य-भाग्य चलाउँछ ।
- जसले सर्वशक्तिहरूको खजाना सफल गर्छ अर्थात् त्यसलाई कार्यमा लगाउँछ ऊ सर्व शक्ति सम्पन्न बन्न पुग्छ । उसको भविष्य राज्यमा कुनै शक्तिको कमी हुँदैन । सर्व शक्तिहरूले स्वतः नै अखण्ड, अटल, निर्विघ्न कार्यको सफलताको अनुभव गराउँछ ।
- जसले सर्व गुणहरूको खजानालाई सफल गर्दछ, ऊ यस्तो गुणमूर्त बन्दछ जो आज अन्तिम समयसम्म पनि उसको जड चित्रको गायन ‘सर्व गुण सम्पन्न देवता’ को रूपमा हुन्छ ।
- जसले स्थूल धनको खजानालाई सफल गर्दछ, ऊ २१ जन्मको लागि मालामाल रहन्छ । त्यसैले सफल गर अनि सफलतामूर्त बन ।

यसरी सदा सफलतामूर्त बन्ने साधन हो— एक बल एक भरोसा । निश्चयले सदा नै निश्चिन्त बनाउँछ र निश्चिन्त स्थितिवाला जुन पनि कार्य गर्दछ त्यसमा सफल अवश्य हुन्छ । जसरी ब्रह्मा बाबाले दृढ संकल्पद्वारा हरेक कार्यमा सफलता प्राप्त गर्नुभयो, दृढता सफलताको आधार बन्यो । यसैगरी पिताको अनुसरण गर । हर खजानालाई, गुणहरूलाई, शक्तिहरूलाई कार्यमा लगायौ भने बढ्दै जानेछ । बचतको विधि, जम्मा गर्ने विधिलाई प्रयोग गरेमा व्यर्थको खाता स्वतः नै परिवर्तन भएर सफल हुनेछ । बाबाद्वारा जे जति खजाना मिलेको छ त्यसको दान गर, कहिल्यै पनि सपनामा समेत गल्तीले प्रभु देनलाई आफ्नो नसम्झानु । मेरो यो गुण हो, मेरो शक्ति हो— यो मेरोपन आउनु अर्थात् खजानाहरूलाई गुमाउनु । आफ्नो ईश्वरीय संस्कारलाई पनि सफल गन्यौ भने व्यर्थ संस्कार स्वतः नै छुट्नेछ । ईश्वरीय संस्कारहरूलाई बुद्धिको लकरमा नराख । कार्यमा लगाऊ, सफल गर । सफल गर्नु अर्थात् बचाउनु वा बढाउनु । मनसाद्वारा सफल गर, वाणीद्वारा सफल गर, सम्बन्ध-सम्पर्कद्वारा, कर्मद्वारा, आफ्नो श्रेष्ठ सङ्गद्वारा, आफ्नो धेरै शक्तिशाली वृत्तिद्वारा सफल गर । सफल गर्नु नै सफलताको चाबी हो । तिमीसँग समय र संकल्प रूपी जुन श्रेष्ठ खजाना छन्, यसलाई “कम खर्च बाला नशीन” को विधिद्वारा सफल गर । संकल्पको खर्च कम होस् तर प्राप्ति धेरै होस् । जुन साधारण व्यक्तिले दुई चार मिनेट संकल्प चलाएपछि, सोचेपछि सफलता वा प्राप्ति गर्न सक्दछ त्यो तिमी एक दुई सेकेण्डमा गर्न सक्दछौ । यस्तै वाणी र कर्म, कम खर्च अनि सफलता धेरै होस् तब नै कमाल भनी गायन गरिनेछ ।

सफलता प्राप्त गर्ने आधार हो सत्यता, तर सत्यतामा सभ्यता समाहित भएको होस् । सभ्यतापूर्वक बोली, सभ्यतापूर्वक चलन, यसमा नै सफलता हुन्छ । सफलतामूर्त बन्ने सहज विधि हो— सबैको आशीर्वाद । जुन बच्चाहरूलाई बाबाको आशीर्वाद वा सबै आत्माहरूको आशीर्वाद प्राप्त हुन्छ उनीहरूलाई मेहनतको अनुभव हुँदैन । ती सदा सफल हुन्छन् । अच्छा !

**वरदान:—** अविनाशी उमङ्ग-उत्साहद्वारा तुफानलाई पनि उपहार (तोहफा) बनाउनेवाला श्रेष्ठ ब्राह्मण आत्मा भव

उमङ्ग-उत्साह नै ब्राह्मणहरूको उडती कलाको पंख हो । यी पंखहरूद्वारा सदा उडिरहने गर । यो उमङ्ग-उत्साह तिमी ब्राह्मणहरूको लागि सबैभन्दा ठूलो शक्ति हो । नीरस जीवन होइन । उमङ्ग-उत्साहको रस सदा छ । उमङ्ग-उत्साहले मुश्किललाई पनि सहज बनाइदिन्छ, उनीहरू कहिल्यै पनि निराश हुँदैनन् । उत्साहले तुफानलाई तोहफा बनाइदिन्छ, उत्साहले कुनै पनि परीक्षा वा समस्यालाई मनोरञ्जन अनुभव गराउँछ । यस्तो अविनाशी उमङ्ग-उत्साहमा रहनेवाला नै श्रेष्ठ ब्राह्मण हुन् ।

**स्लोगन:—** शान्तिको सुगन्धित धूप बालेर राखेमा अशान्तिको गन्ध समाप्त हुनेछ ।